

X'INHI
L-KNISJA TA'
KRISTU?
U
X'TEMMEN?

Minn
George Ebejer

- X'inho t-talba distinta tal-knisja ta' Kristu?
- Kemm hemm knejjes ta' Kristu?
- Kif huma l-knejjes ta' Kristu magħqudin organizzazzjo-
nalment?
- Kif huma l-knejjes ta' Kristu immexxija?
- X'temmen il-knisja ta' Kristu dwar il-Bibbja?
- Jemmnu l-membri tal-knisja ta' Kristu fit-twelid vergni
ta' Ġesù?
- Temmen il-knisja ta' Kristu fil-predestinazzjoni?
- Ghaliex il-knisja ta' Kristu tgħammed biss bl-
immersjoni?
- Hija l-magħmudija tat-trabi ipprattikata fil-knisja ta'
Kristu?
- Jisimghu l-qrar il-ministri tal-knisja ta' Kristu?
- Huwa t-talb indirizzat lill-qaddisin fil-knisja ta' Kristu?
- Kemm spiss tittiekel l-ikla tal-Mulej?
- Xi kwalità ta' muzika hija wżata fil-qima?
- Temmen il-knisja ta' Kristu fil-ġenna u fl-infern?
- Temmen il-knisja ta' Kristu fil-purgatorju?
- B'liema mezzi l-knisja ta' Kristu tassigura l-ghajnuna
finanzjarja?
- Ghandha l-knisja ta' Kristu kredu?
- **Kif persuna ssir membru tal-knisja ta' Kristu?**

X'inh i t-Talba Distinta tal-Knisja Ta' Kristu?

It-talba tal-knisja ta' Kristu hija primarjament talba għall-ghaqda religjuża fuq il-Bibbja. F'dinja religjuża maqsuma huwa emmnut li l-Bibbja hija l-unika denominatur komuni li fuqu l-bicča l-kbira, jekk mhux ilkoll, tan-nies li jibzghu minn Alla jistghu jinghaqdu u jsiru haġa wahda. Din hija talba biex immorru lura għall-Bibbja. Hija talba biex nitkellmu fejn il-Bibbja titkellem u nibqghu siekta fejn il-Bibbja hija siekta fil-ħwejjeg kollha li għandhom x'jaqsmu għar-religjon. Din it-talba tenfasizza wkoll li f'kull haġa religjuża għandu jkun hemm "hekk ighid il-Mulej" għal dak kollu li hu magħmul. L-oġġettiv huwa għaqda religjuża ta' dawk kollha li jemmu fi Kristu. Il-bażi huwa t-Testment il-Ġdid. Il-metodu huwa li jingieb lura l-Kristjaneżmu originali u safi tat-Testment il-Ġdid.

Kemm Hemm Knejjes Ta' Kristu?

Il-knejjes ta' Kristu jinsabu mifruxa madwar id-dinja kollha. Meta ngħidu l-knejjes ta' Kristu ahna nkunu qegħdin nirriferixxu għall-kongregazzjonijiet u mhux għal denominazzjonijiet differenzi. Knisja ta' Kristu hemm wahda biss (Efesin 6:4) imma meta ngħidu l-knejjes ta' Kristu ahna nkunu qegħdin nużaw is-sens kif l-apostlu Pawlu użah f'Rumani 16:16 meta qal, "il-knejjes kollha ta' Kristu jsellmulkom." L-apostlu hawn kien qiegħed jirreferi għall-kongregazzjonijiet imxerda ma diversi pajjizi.

Illum hafna nies minn kull pajjiż qegħdin jagħrfu l-hteġa li jobdu dak li tgħid il-Bibbja Mqaddsa u jsiru membri fil-knisja ta' Kristu. Kull fejn nies jaċċettaw u jobdu l-kondizzjonijiet mogħtija mill-Mulej fil-Kelma Tiegħu, dawn jagħmlu parti mill-knisja ta' Kristu.

Kif Huma l-Knejjes Ta' Kristu Magħqudin Organizzazzjonalment?

Jimxu fuq il-pjan ta' organizzazzjoni li jinsab fit-Testment il-Ġdid, il-knejjes ta' Kristu huma awtonomi. Il-fidi komuni tagħ-

hom fil-Bibbja u ż-żamma tagħhom mat-tagħlim tagħha huma r-rabtiet prinċipali li jzommuhom flimkien. Ma hemm ebda kwartieri ġenerali tal-knisja u ma hemm ebda organizzazzjoni superjuri għal l-anzjani ta' kull kongregazzjoni lokali. Il-kelma “anzjan” fil-Bibbja tirriferixxi għal isqof kif naqraw dwaru fl-1 Timotju 3:1-8 u f'Titu 1:5-7. Kongregazzjonijiet jikkoperaw volontarjament flimkien f'li jghinu l-orfni u x-xjuħ, f'li jippridkaw l-Evangelju f'postijiet godda, u f'xogħol iehor bħal dan.

Membri tal-knisja ta' Kristu jahdmu flimkien biex iwasslu l-messaġġ tal-Kelma ta' Alla madwar id-dinja kollha.

Ma hemm ebda konvenzjonijiet, laqgħat annwali, jew publikazzjonijiet uffiċjali. “Ir-rabta li torbot” hija lealtà komuni għall-prinċipji tal-Kristjaneżmu tat-Testment il-Ġdid.

Kif Huma l-Knejjes Ta' Kristu Immexxija?

F'kull kongregazzjoni, li ezistiet żmien biżżejjed biex issir organizzata għal kolloxx, hemm pluralità ta' isqofijiet jew presbiteri jew anzjani (dawn kollha jirreferixxu għal l-istess kariga), li jservu bħala l-ġisem li jiggverna. Dwar dawn naqraw hekk fl-ittra lill-Filippin:

“Pawlu u Timotju, qaddejja ta' Kristu Ġesù, lill-qaddisin kollha fi Kristu Ġesù, flimkien ma' l-isqofijiet tagħhom u d-djakni, li jinsabu fil-belt ta' Filippi” (Filippin 1:1).

Ta' min jinnota li l-isqofijiet kienu dawk li jmexxu l-knejjes lokali u mhux isqof għall-pajjiż kollu. F'kull kongregazzjoni lokali kien hemm pluralità ta' isqofijiet u mhux isqof wiehed. Dawn l-irġiel huma magħżulin mill-kongregazzjoni lokali fuq il-bażi ta' kwalifikazzjonijiet muriġa fl-Iskrittura. Dwar dawn naqraw fl-Ewwel Timotju 3:1-7,

“Din hi kelma ta' min joqgħod fuqha: min jixtieq ix-xogħol ta' isqof jixtieq xogħol

sabih. Jehntieg, imma, li l-isqof ikun bniedem li ma ssibx xi tghid fih; li jkun izzewweg darba biss; li jkun meqjus, prudenti, serju; li jilqa' l-barranin, jaf ighallem; li ma jkunx moghti ghax-xorb; li ma jkunx vjolenti, imma gwejjed; li ma jkunx gellied, anqas rghib ghall-flus; li jkun ragel jaf imexxi tajjed id-dar tieghu; u li jzomm lil uliedu fl-ubbidjenza bir-rispett kollu. Ghax jekk wiehed ma jkunx jaf imexxi 'l daru stess, kif jista' jiehu hsieb il-knisja ta' Alla? Ma ghandux ikun wiehed li ghadu kif tghammed, li ma jmurx jimtela bih innifsu u hekk jaqa' fil-kundanna tax-xitan. Ghandu jkollu wkoll isem tajjed mal-barranin, li ma jaqax fil-ghajb u jaqa' fix-xibka.”

Ukoll f'Titu 1:5-9 naqraw dwar l-isqofijiet jew presbiteri hekk:

“Ghalhekk jiena hallejtek fi Kreta, biex tqasam kollox bl-ordni, u biex tahtar **presbiteri f'kull belt**, skond ma ordnajtlek. Kull min ikun mahtur ma ghandu jkollu xejn x'wiehed ighid fih; ikun izzewweg darba biss, u jkollu 'l uliedu jemmu, bla ma hadd jista' jixlihom bi mgiba zienja jew bla razan. L-isqof, bhala amministratur ta' Alla, ghandu jkun bniedem li hadd ma jista' jghid xejn fih: ma ghandux ikun mimli bih innifsu, jinkorla malajr, moghti ghax-xorb, gellied jew rghib; imma jkun bniedem li jilqa' 'l barranin, ihobb it-tajjed, meqjus, gust, qaddis, irzin; bniedem li jzomm shih mal-kelma ta' min jemminha, skond id-duttrina, biex ikun jista' jqawwi qalb l-ohrajn bid-duttrina shiha u jeghleb lil min imieri.”

Fil-knisja ta' Kristu, l-isqof ghandu jkun ragel mizzewweg. Hekk tgħid il-Kelma ta' Alla.

Hemm iservu taħt l-anzjani jew isqfijiet, id-djakni, li jintqal dwarhom hekk:

“Hekk ukoll id-djakni: għandhom ikunu nies serji, li ma jilagħbux bil-kliem, ma jkunux mogħtija zżejjed għal l-inbid, anqas għall-qliġh baxx tal-flus; għandhom iżommu shiħ il-misteru tal-fidi b’kuxjenza safja. Dawn ukoll għandhom l-ewwel iġhadu mill-prova; imbagħad, jekk wiehed ma jsib xejn x’iġhid fihom, ikunu jistgħu jaqdu bhala djakni. Hekk ukoll in-nisa tagħhom għandhom ikunu serji, ma jqassux fuq l-oħrajn, ikunu meqjusa fl-imġiba tagħhom u ta’ min jafdahom f’kollox”
(1 Timotju 3:8-11).

Hemm ukoll l-ghalliema, u l-evangelisti jew ministri (Efesin 4:11). Dawn m’għandhomx l-awtorità indaqs għal jew superjuri għal l-anzjani. L-anzjani huma rgħajja jew indokraturi li jservu taħt is-setgħa tar-Ras wahdanija ta’ Kristu skond it-Testment il-Ġdid, li hija xorta ta’ kostituzzjoni. Ma hemm ebda awtorità dinjija superjuri għal l-anzjani tal-knisja lokali.

L-unika Ras tal-Knisja huwa Kristu. Il-Bibbja tgħid hekk:

“Iva, qieghed kollox taħt riġlejh, u għamlu Ras fuq il-knisja kollha, li hi ġismu, il-milja ta’ dak li jimla kollox f’kollox” (Efesin 1:22).

Ukoll naqraw f’Kolossin 1:18,

“Hu r-Ras tal-ġisem, li hu l-knisja...”

Kristu waħdu Hu r-Ras tal-knisja. Ebda bniedem ma jista’ jokkappa dik il-pożizzjoni bhala ras jew kap tal-knisja!

Jekk inti qieghed f’xi knisja li ma taqbilx ma dan li għandna kif qrajna mill-Kelma ta’ Alla, allura bl-akbar rispett lejn dik il-knisja, dik mhix il-knisja li naqraw dwarha fit-Testment il-Ġdid.

X'Temmen il-Knisja Ta' Kristu Dwar il-Bibbja?

Il-kitba originali tas-sitta-u sittin ktieb li jagħmlu l-Bibbja huma ikkonsidrati li kienu ispirati divinament, li b'dan huwa mfisser li huma infallibbli u awtorevoli. Riferenza għal l-Iskrittura hija magħmula biex tissetilja kull mistoqsija jew kustjoni reliġjuża. Pronunzja mill-Iskrittura hija ikkonsidrata bħala l-kelma finali. Il-ktieb baziku ta' tagħlim tal-knisja u l-bazi għall-predikazzjoni kollha huwa l-Bibbja (1 Korintin 4:6).

Jemmnu l-Membri tal-Knisja Ta' Kristu fit-Twelid Vergni Ta' Ġesù?

Iva. L-istqarrija f'Isaija 7:14 hija mehuda bħala profezija tat-twelid vergni ta' Kristu. Siltiet tat-Testment il-Ġdid bħal Matthew 1:20, 25, huma aċċettati skond l-apparenza bħala dikjarazzjonijiet tat-twelid vergni. Kristu huwa aċċettat bħala l-Iben il-wahdieni ta' Alla, jinagħqad fil-persuna Tiegħu fid-divinità perfetta u fl-umanità perfetta.

Temmen il-Knisja Ta' Kristu fil-Predestinazzjoni?

Il-Knisja ta' Kristu temmen biss fil-predestinazzjoni f'dak li Alla jippredestina lit-tajbin li jkunu salvi għal dejjem u l-hżiena li jkunu mitlufa għal dejjem. L-istqarrija ta' Pietru,

“Issa tassew qiegħed nara li Alla ma jħares lejn wiċċ hadd, imma jilqa' lil kull min għandu l-biża' tiegħu u jagħmel is-sewwa, ikun minn liema poplu jkun” (Atti 10:34-35)

hija mehuda bħala xhieda li Alla ma ippredestinax individwi biex ikunu salvati jew mitlufa għal dejjem, imma li kull persuna tiddetermina d-destin tagħha stess.

Ghaliex il-Knisja Ta' Kristu Tghammed bl-Immersjoni?

Il-kelma tghammed ġejja mil-kelma Griega “baptizo” u letteralment tfisser “li tghaddas, immersjoni, li tnizzel taht l-ilma.” B’zieda ghat-tifsira letterali tal-kelma, l-immersjoni hija ipprattikata ghalix din kienet il-prattika tal-knisja fiż-zminijiet ta’ l-apostli. Ukoll, l-immersjoni biss taqbel mad-deskrizzjoni tal-magħmudija kif mogħtija mill-apostlu Pawlu f’Rumani 6:3-5 fejn hu jitkellem dwarha bhala difna u qawmien. Hawn naqraw:

“Ma tafux li ahna li tghammidna fi Kristu, tghammidna fil-mewt tieghu? Indfinna mieghu fil-mewt permezz tal-magħmudija sabiex kif Kristu kien imqajjem mill-imwiet permezz tal-qawwa glorjuza tal-Missier, hekk ahna ngħixu hajja ġdida. Jekk ahna sirna haga wahda mieghu f’ mewt tixbah lil tieghu, hekk ningħaqdu mieghu fil-qawmien tieghu mill-mewt” (ara wkoll Kolossin 2:12).

L-immersjoni biss taqbel ma’ dan il-kliem. Fl’immersjoni biss jista’ jkun hemm difna u qawmien. Fl’immersjoni biss jista’ jkun hemm mewt tixbah lil ta’ Kristu u qawmien ma’ Kristu mill-mewt!

Eżempju mogħti lilna fil-Kelma ta’ Alla nsibuh f’Atti 8:35-39 fejn naqraw dwar ir-raġel mill-Etjopja,

*“Imbagħad Filippu fetah fomm u beda minn din is-silta ta’ l-Iskrittura jxandarlu l-bxara t-tajba ta’ Ġesù. Huma u sejr in għal għonq it-triq, waslu f’ post fejn kien hemm l-ilma. U l-uffiċjal qal: “Ara, hawn l-ilma! X’ qieghed iżommni li ma nitghammidx?” Imbagħad ordna li jwaqqfu l-karru, **nizlu t-tnejn fl-ilma, hu u Filippu, u dan għammdu. Malli telghu mill-ilma, l-Ispirtu tal-Mulej hataf lil Filippu; l-uffiċjal ma rahx iktar u baqa’ sejjer fi triqtu kollu ferħan”** (enfasi tiegħi).*

Hija l-Maghmodija tat-Trabi Ipprattikata fil-Knisja Ta' Kristu?

Le. Il-knisja ta' Kristu tobdi lill-Mulej tagħha biss dwar **min** għandu jitghammed. Il-Mulej qal bi kliem li ma jistax ikun aktar ċar **min** għandu jitghammed. Isma' lill-Mulej x'għandu xi jghid dwar dan:

“Min jemmen u jitghammed, isalva; iżda min ma jemminx, ikun ikkundannat” (Mark 16:16. Enfasi tiegħi).

Tista' tarbija “temmen”? Erga' isma' l-Kelma ta' Alla tghidil-na **min** kienu dawk li tghammdu:

“Meta mbagħad emmnu l-bxara t-tajba li Filippu kien ixandrilhom fuq is-saltna ta' Alla u fuq l-isem ta' Ġesù Kristu, tghammdu, kemm l-irġiel u kemm in-nisa” (Atti 8:12. Enfasi tiegħi).

Fit-Testment il-Ġdid dawk biss li laħqu l-età li jkunu “responsabbli għal ghemilhom” huma aċċettati għall-maghmodija. Huwa muri li l-eżempji **kollha** mogħtija fit-Testment il-Ġdid huma **dejjem** ta' dawk li kienu semghu l-Evangēlju jkun ippriedkat u emmnuh. Il-fidi għandha dejjem tiġi **qabel** il-maghmodija, għalhekk dawk biss li huma kbar bizzejjed biex jifhmu u jemmnu l-Evangēlju huma ikkunsidrati bhala sugġetti tajba għall-maghmodija. Dan qalu Ġesù Kristu (ara Mattew 28:18-20; Mark 16:15-16).

Jisimghu l-Qrar il-Ministri tal-Knisja Ta' Kristu?

Le. Il-ministri jew l-evangelisti fil-knisja ta' Kristu m'għandhom ebda prerogattivi speċjali. Huma ma jgibux it-titlu ta' **Reverendu**, jew **'Father'**, imma huma ndirizzati biss bhala ahwa l-istess bhall-membri l-oħra kollha tal-knisja. Titli reliġ-juzi bħal **Reverendu** u **'Father'** huma kkundannati minn Alla. Il-Mulej ordnalna,

*“U ssejhu lil hadd **missierkom** (father f sens spiritwali) fuq din l-art, ghax il-Missier taghkom **wiched hu**, dak li hu fis-smewwiet”*
(Matthew 23:9. Enfasi tieghi).

It-titlu **Missier Qaddis** (Holy Father) huwa moghti biss lill-Missier li qieghed fis-smewwiet u mhux lil xi raġel li qieghed fuq din l-art. Isma' lill-Mulej lil min indirizza b'dan it-titlu:

*“U jien ma ghadnix aktar fid-dinja, iżda huma ghadhom fid-dinja, u jiena ġej ghandek. **Missier qaddis** (Holy Father), harishom f'ismek dawk li inti tajtni, biex ikunu haġa waħda bħalna”* (Ġwanni 17:11. Enfasi tieghi).

Ahna bħala membri tal-knisja ta' Kristu nobdu bla ebda tlaqliq dak li l-Mulej ordnalna biex naghmlu jew biex ma naghmlux! **Reverendu** u **Missier Qaddis** huwa Alla waħdu (Salm 111:9) u l-ebda bniedem ma jista' japplika dan it-titlu għalih innifsu mingħajr ma jkun qieghed jikser l-ewwel kmandament u jkun qieghed iġib fix-xejn il-kliem tal-Mulej. Flimkien ma' l-anzjani jew l-isqfijiet u oħrajn il-membri tal-knisja ta' Kristu jghinu u jagħtu pariri lil dawk li jkunu qeghdin ifittxu l-ghajnuna, imma li jaċċettaw titli reliġjużi li huma ta' Alla waħdu, dak ikun dnu b'kbir.

Dwar il-qrar kull ma wiehed ghandu jagħmel hu li jghid il-Missierna u jifhem sewwa dak li qieghed jitlob lill-Missier jagħmel mieghu, jigiġifieri, **li jahfirlu dnu b'ietu**,

*“**Ahfrilna dnu b'ietna**, bħalma nahfru lil min hu hati għalina...”* (Matthew 6:9-15).

Huwa t-Talb Indirizzat lill-Qaddisin fil-Knisja Ta' Kristu?

Le. Alla l-Missier huwa ikkunsidrat bħala l-uniku Wiehed li Lilu ghandu jkun indirizzat it-talb kollu ta' uliedu. Eżempju ta' dan ghadna kif rajnieh aktar qabel fejn meta d-dixxipli talbu lil Ġesù biex iġhallimhom kif jitolbu, Ġesù ma qalilhomx biex

jitolbu lill-qaddisin li kienu mietu imma ghal kuntrarju qalilhom biex jitolbu hekk:

*“U meta titolbu, tkunux bhal dawk ta’ wiċċ b’iehor, għax dawn ihobbu joqogħdu jitolbu fis-sinagogi u f’salib it-toroq, biex jidhru quddiem in-nies. Tasew, nghidilkom, li l-hlas tagħhom ġa hađuh. Izda int, meta titlob, idhol fil-kamra tiegħek ta’ ġewwa, aghlaq il-bieb warajk, u itlob lil Missierek li hu fil-mohbi; u Missierek, li jara dak li hu fil-mohbi, iroddlok hu. Intom u titolbu toqogħdux tlabalbu bhall-pagani; dawn minn għalihom li, iktar ma jghidu, iktar jinstemgħu. **Tkunux bhalhom**, għax Missierkom jaf x’tahtieġu, qabel ma titolbuh intom. **Mela itolbu hekk:***

*“**Missierna**, li inti fis-smewwiet, jitqaddes ismek, tiġi saltnatek, ikun li trid int, kif fis-sema, hekkda fl-art. hobzna ta’ kuljum agħtina llum. Ahfr-ilna dnuvietna, bhalma nahfru lil min hu hati għalina. U la ddahħalniex fit-tiġrib, izda ehlišna mid-deni.*

Għax jekk intom tahfru lill-bnedmin il-htijiet tagħhom, Missierkom li hu fis-smewwiet jahfer lilkom ukoll. Imma jekk intom ma tahfrux lill-bnedmin il-htijiet tagħhom, anqas Missierkom ma jahfer lilkom il-htijiet tagħkom” (Matthew 6:5-15).

Il-Kelma ta’ Alla tghidilna ċar u tond li hemm Medjatur **wiehed** biss, u dan ma hu hađd hlief Ġesù Kristu:

*“Għax wiehed hu Alla, u wiehed hu l-medjatur bejn Alla u l-bniedem, **il-bniedem Kristu Ġesù**” (1 Timotju 2:5).*

Ukoll naqraw f’Lhud 7:25,

“Ghalhekk ukoll huwa jista’ jsalva ghal kollox ’il dawk li bih jersqu lejn Alla, ladarba hu jibqa’ ghal dejjem haj biex jidhol ghalihom.”

L-apostlu Pawlu jghidilna, b’ispirazzjoni mill-Ispirtu s-Santu:

“Kull ma taghmlu jew tghidu, aghmlu kollox f’isem il-Mulej Ġesù, u roddu hajr lil Alla l-Missier permezz tieghu” (Kolossin 3:17).

L-apostlu Pietru wkoll jagħmel dan il-punt ċar meta qal:

“F’hadd hliefu ma hemm salvazzjoni, għax imkien taht is-sema ma hemm isem iehor mogħti lill-bnedmin li bih ahna għandna nkunu salvi” (Atti 4:12. Enfasi tiegħi).

L-apostlu Pawlu jghidilna f’Efesin 5:20:

“Roddu dejjem hajr ghal kollox lil Alla u l-Missier, f’isem Sidna Ġesù Kristu.”

Ma jibqa’ ebda lok għal xi isem iehor ta’ xi qaddis jew qaddisa magħmulin mill-bnedmin li ahna għandna nirrikorru għalihom permezz tat-talb! L-apostlu Pietru, flimkien ma’ l-apostli l-oħra jghidulna li:

“Jehtieg nobdu aktar lil Alla milli ’ll-bnedmin” (Atti 5:29).

Dak li jagħmlu l-membri tal-knisja ta’ Kristu,

“jobdu aktar lil Alla milli ’ll-bnedmin.”

Kemm Spiss Tittikel l-Ikla tal-Mulej?

Huwa mistenni li kull membru tal-knisja ta’ Kristu jingabar għas-servizz ta’ qima fuq *kull l-ewwel jum tal-gimgha*, il-Ħadd. Dan huwa msejjah minn Ġwanni bhala jum il-Mulej (Rivelazzjoni 1:10). Parti ċentrali minn dan is-servizz ta’ qima hija l-ikel ta’ l-ikla tal-Mulej. Luqa jghidilna f’Atti 2:42,

“U kienu jzommu shih fit-tagħlim ta’ l-appostli u fil-ghaqda ta’ bejniethom, fil-qsim tal-hobż u fit-talb.”

F’Atti 20:7, Luqa jkompli jghidilna meta dan il-qsim tal-hobż kien isir:

“Fl-ewwel jum tal-ġimgħa ngbarna flimkien biex naqsmu l-hobż,...”

“Il-qsim tal-hobż” f’dawn ż-żewġ siltiet ċertament li mhuwiex ikel komuni għaliex huwa parti mit-tagħlim ta’ l-appostli kif inhu t-talb u l-ghaqda ta’ bejniethom.

Sakemm ma jkunx imfixkel providenzjalment, kull membru tal-knisja ta’ Kristu għandu jikkonsidra dan l-appuntament ta’ kull ġimgħa, jiġifieri, kull l-ewwel jum tal-ġimgħa, bhala li jorbot. F’ħafna każi, bhall fil-każ ta’ mard, jew xogħol li ma jistax ma jsirx, eżempju, sptarijiet, pulizija, eċċ., wiehed ikun skużat.

Xi Kwalità Ta’ Mużika Hija Wzata fil-Qima?

Bhala rizultat tat-talba distinta tal-knisja—immoru lura għall-Fidi u prattika tat-Testment il-Ġdid—kant vokali huwa l-unika mużika wzata fil-qima. Dan il-kant, mhux akkumpanjat bi strumenti mekkaniċi tal-mużika, jaqbel għall-mużika wzata fil-knisja appostolika għal bosta sekli wara. Naqraw f’Efesin 5:19,

“Kantaw flimkien salmi, innijiet u għana spiritwali; kantaw u għannu minn qalbkom lill-Mulej.”

Ukoll naqraw f’Kolossin 3:16,

“Halli l-bxara ta’ Kristu tghammar shiha fikom; għallmu bil-gherf kollu u widdbu lil xulxin b’salmi u innijiet u b’għana spiritwali, u b’radd-il-hajr kantaw f’qalbkom innijiet lil Alla.”

L-apostlu Pawlu qal hekk fl 1 Korintin 14:15, dwar dan:

“X’ naghmel mela? Nitlob bl-ispirtu; imma nitlob b’ mohħi wkoll. Inkanta s-salmi bl-ispirtu, imma nkanta b’ mohħi wkoll.”

Hemm kundanna mħabbra fuq dawk li jużaw strumenti mekkaniċi fil-qima, wkoll fit-Testment il-Qadim, fejn naqraw:

“Jahasra għal dawk ... li jghannu mad-daqq ta’ l-arpa, u jfasslu bħal David strumenti tad-daqq” (Għamos 6:1-5).

Ukoll naqraw f’Lhud 13:15,

“B’Ġesù, mela, ejjew noffru f’kull hin lil Alla sagrafiċċju ta’ tifhir, jġigifieri, il-frott ta’ xofftejna li jistqarr ismu.”

Ma hemm ebda awtorità fit-Testment il-Ġdid biex tuża strumenti mekkaniċi tal-mużika fil-qima. Dan il-prinċipju jelimina l-użu ta’ mużika strumentali, flimkien ma l-użu ta’ xemgħat, incens, u elementi oħra bħal dawn.

Temmen il-Knisja Ta’ Kristu fil-Ġenna u fl-Infern?

Iva. L-istqarrijiet ta’ Kristu f’Mattew 25, u f’postijiet oħra, huma ċari biżżejjed. Huwa emmnut li wara l-mewt kull persuna għandha tiġi quddiem Alla fil-ġudizzju u li hija tkun iġġudikata skond l-opri magħmula minnha meta kienet għadha hajja. Naqraw f’Lhud 9:27,

“U kif hu miktub għall-bnedmin li għandhom imutu darba biss, u wara dan isir il-ġudizzju.”

L-apostlu Pawlu jghid, b’ispirazzjoni mill-Ispirtu s-Santu,

“Jinħtieġ li lkoll kemm ahna nidhru quddiem it-tribunal ta’ Kristu, halli kulhadd jieħu skond it-tajjeb jew il-hazin li jkun għamel meta kien għadu haj fil-ġisem.”

L-apostlu Ġwanni jghid, fi Ġwanni 5:28-29,

“Tistagħgbux b’dan: tiġi siegħa meta daww kollha li jkunu fl-oqbra jisimgħu lehn u johorġu: daww li jkunu għamlu t-tajjeb iqumu għall-hajja, imma daww li jkunu għamlu l-hazin iqumu għall-kundanna.”

F’*Mattew 25:46* naqraw dwar kif Ġesù jifred il-ġnus kollha minn xulxin, fejn qal hekk,

“U dawn (il-hżiena) imorru fit-tbatija ta’ dejjem u l-ġusti fil-hajja ta’ dejjem.”

F’*Mattew 13:14* naqraw fejn Ġesù tkellem dwar iż-żmien meta l-anġli Tiegħu jiġbru l-hżiena u,

“jitfagħhom fil-forn tan-nar: hemm ikun hemm biki u tgħażżiż tas-snien.”

F’konklużjoni tal-Beatitudni, Ġesù qal hekk,

“Ifirħu u thennew, għax hlaskom kbir fis-smewwiet.” (*Mattew 5:12*).

Wiehed għandu jaqra wkoll *Mattew 22:13; 25:30, 41; Mark 9:48; Rivelazzjoni 14:11; 20:10, 15; 22:15; eċċ.*

Temmen il-Knisja Ta’ Kristu fil-Purgatorju?

Le. L-assenza ta’ xi riferenza fl-Iskrittura għall-post temporanju ta’ kastig li minnu r-ruħ eventwalment tkun mehlusa u meħuda fis-Smewwiet (il-Ġenna) inehhi l-aċċettar tad-dottrina tal-purgatorju.

Għall-kuntrarju, Ġesù għallem li post bħal dan ma jistax ikun li jeżisti. Fil-parabbola tal-ġhani u Lażżru, Ġesù wera ċar li ma jeżisti ebda post barra mill-infern u l-Ġenna. Aqra l-parabbola kollha, jiġifieri Lhuqa 16:19-31 u wara ara versi 22-26, fejn Ġesù qal hekk:

“Ġara li l-fqir miet, u l-anġli haduh fi hdan Abraham. Imbagħad miet ukoll il-ġhani, u difnuh. Dan, kif sab ruħu fi tbatijiet horox

f'art l-imwiet, refa' harstu, u mill-bogħod lemah lil Abraham, b'Lazzru fi hdanu. U għolla leħnu u qallu, 'Missier, Abraham, ikollok hniena minni u ibgħat lil Lazzru jbill tarf sebghu fl-ilma ha jtaffili n-nixfa li għandi fi lsieni, għax qieghed ninhaqar wisq f'dan in-nar. 'Ibni,' qallu Abraham, 'ftakar li t-tajjeb tiegħek irċevejtu f'hajtek; hekk ukoll Lazzru, il-hazin irċevieh f'hajtu. Imma issa hu hawnhekk qieghed jitfarrag, waqt li inti qieghed tbat. Barra minn dan, hemm vojta bla qjies bejnkomm u bejnna, biex min ikun irid jaqsam minn hawn għal għandkoma ma jkunx jista', anqas ma jgħaddu minn hemm għal għandna."

Ċertament li skopnd Ġesù wara l-mewt l-uniku post fejn hemm in-nar huwa l-infern. Il-hżiena biss imorru f'dan il-post. Lazzru ma kienx qieghed jinħaraq fil-purgatorju biex ipatti jew jissaffa minn dnubietu imma kien qieghed jitfarrag. Dan qalu l-Mulej! Ġesù kompli juri kemm ma jistax ikun hemm post iehor, l-hekk imsejjah purgatorju meta qal li:

"Barra minn dan, hemm vojta bla qjies bejnkomm u bejnna, biex min ikun irid jaqsam minn hawn għal għandkoma ma jkunx jista', u anqas ma jgħaddu minn hemm għal għandna" (vers 26).

Ukoll naqraw fl-Itra lil-Lhud,

"Jiena nhenn għalihom fil-hazen tagħhom, u fi dnubiethom ma niftakarx iżjed" (Lhud 8: 12; 10:12)

Ċertament li kliem bħal dan mhuwiex se jinbidel wara l-mewt u jsir *"fi dnubietkoma ftakart u morru fil-purgatorju halli tpattu għalihom u tissaffew minnhom!"* Dan il-kliem qalu Alla li Jista' Kollox u mhux il-bnedmin!

Il-wegħda tal-Mulej tagħna hija:

“Ifirhu u thennew, ghax hlaskom kbir fis-smewwiet” (Matthew 5:5)

u mhux fil-purgatorju!

B’liema Mezzi l-Knisja Ta’ Kristu Tassigura l-Ghajnuna Finanzjarja?

Kull l-ewwel jum tal-gimgha, il-Hadd, il-membri tal-knisja ta’ Kristu jobdu l-ordni li jaghtihom il-Mulej permezz ta’ l-apostlu Pawlu fejn naqraw:

“Kull wiehed minnkom, kull l-ewwel tal-gimgha, iwarrab xi haga u jfaddalha skond ma jista’ biex ma jkunx hemm gbir meta niġi”
(1 Korintin 16:2).

L-ammont ta’ kull ghotja individwali huwa generalment maghruf biss minn dak li tah u mill-Mulej. Din l-ghotja libera hija l-unika sejha li l-knisja taghmel għall-gbir ta’ flus. EBDA stima ma ssir dwar kemm ghandu jaghti l-individwu. Ebda gbir, lotteriji, ikliet jew bejgh ta’ ogġetti għal gbir ta’ flus ma jistgħu jsiru hlief il-gabra fl-ewwel jum tal-gimgha li hija parti mis-servizz ta’ qima lill-Mulej. Il-flus li jingabru fl-ewwel jum tal-gimgha ghandhom jintużaw għat-tixrid ta’ l-Evangeliu.

Ghandha l-Knisja Ta’ Kristu Kredu?

Le. Ma hemmx ‘kreditu’ fis-sens li jintuza tal-kelma. It-twemmin tal-knisja huwa muri għal kollox u kompletament fil-Bibbja. Ma hemm ebda ktieb ieħor jew dixxiplina li għalihom il-membri tal-knisja ta’ Kristu jaghtu l-lealtà tagħhom. Il-Bibbja hija kkunsidrata bhala l-unika gwida infallibbli għas-smewwiet (2 Timotju 3:16-17).

Il-Mulej tagħna Ġesù Kristu jghid hekk:

“Jekk iżzommu fil-kelma tiegħi, tkunu tassew dixxipli tiegħi, u tagħharfu l-verità, u l-verità tehliskom” (Ġwanni 8:30-31).

Fit-talba Tiegħu lill-Missier, Ġesù talab hekk:

“Ikkonsagrahom permezz tal-verità, il-kelma tiegħek hi l-verità” (Ġwanni 17:17. ara wkoll l-Ġwanni 1:5-8; 2:21; 3:18).

L-apostlu Pietru jgħid hekk dwar il-verità, li hija l-Kelma ta' Alla, il-Bibbja Mqaddsa:

“Intom naddaftu rwieħkom billi qgħadtu għal kelma tal-verità...” (1 Pietru 1:22).

Ġakbu wkoll jitkellem dwar din il-verità, fejn igħid:

“Għax ried hu, wellidna bil-kelma tal-verità, biex inkunu l-ewwel frott tal-hlejjaq tiegħu.”

Naqraw ukoll fl-1 Timotju 4:1-3,

“L-Ispirtu jgħidha ċar li fl-ahħar taz-zminijiet xi whud jitbiegħdu mill-fidi u jagħtu widen għal spirti qarrieqa u għal tagħlim tax-xjaten. Dawn jisfaw imqarrqa minn nies giddieba li għandhom il-marka tal-hażen fuq il-kuxjenza tagħhom; bħal dawk li jikkundannaw iż-żwieġ u ma jridux li jittiekel ikel li Alla ħalqu biex jittiehed b'radd il-hajr minn dawk li ħaddnu l-fidi u waslu għat-tagħrif shiħ tal-verità.”

L-apostlu Pawlu jgħid dwaru nnifsu:

“Hu għal dan li jien kont magħmul xandar u apostlu—qiegħed ngħid is-sewwa, minix nigdeb—biex ngħallem lill-ġnus il-fidi u l-verità” (1 Timotju 2:7).

Naqraw f'Rumani 1:16-17, fejn l-apostlu Pawlu jitkellem dwar il-verità, l-Evangēlju,

“Jiena ma nisthix mill-evangelju: ghax l-Evangelju hu qawwa ta’ Alla ghas-salvazzjoni ta’ dawk kollha li jemmu, l-ewwel il-Lhud, u mbagħad il-Griegi, u fih tidher il-gustizzja ta’ Alla minn fidi għal fidi, skond ma hemm miktub: ‘Il-gust jghix bil-fidi.’”

U jkompli jghid, f’Rumani 2:16,

“Dan għad jidher dak in-nhar li fih Alla jagħmel haqq mill-egħmejjel mohbija tal-bnedmin —skond l-evangelju tiegħi—permezz ta’ Gesù Kristu.”

Il-Mulej tagħna jghidilna hekk:

“Għaliex issejhuli, ‘Mulej,’ u mbagħad ma tagħmlux dak li ngħid jien?” (Luqa 6:46).

L-apostlu Ġwanni jwissina:

*“Jekk xi hadd jaqbez ’il barra u ma jibqax fit-tagħlim ta’ Kristu, dan ma għandux lil Alla fih. Imma min jibqa’ fit-tagħlim, għandu l-Missier u l-Iben fih. Jekk jgħikom xi hadd u **ma jgħibilkomx dan it-tagħlim**, la tilq-ghuhx għandkom u la ssellmulux, ghax min isellimlu jkun qiegħed jissieheb miegħu fl-egħmejjel hżiena tiegħu”* (2 Ġwanni 8-9).

Ara wkoll Rivelazzjoni 22:18-19.

Kif Persuna Ssir Membru tal-Knisja Ta’ Kristu?

Fis-salvazzjoni tar-ruh tal-bniedem hemm żewġ partijiet necessarji: il-parti ta’ Alla u l-parti tal-bniedem. Il-parti ta’ Alla hija l-parti l-kbira. L-Iskrittura tgħidilna:

“Intom salvi bil-grazzja, permezz tal-fidi; u dan mhux bis-saħħa tagħkom, imma b’don ta’

Alla; mhux bl-opri, biex hadd ma jiftaħar”
(Efesin 2:8-9).

L-imhabba li Alla hass għall-bniedem wasslitu biex jibghat lil Kristu fid-dinja biex jifdi lill-bniedem. Il-ħajja u t-tagħlim ta' Ġesù, is-sagrificċju fuq is-salib, u x-xandir ta' l-Evangēlju lill-bnedmin kollha jikkostitwixxi l-parti ta' Alla fis-salvazzjoni. Ghalkemm il-parti ta' Alla hija l-parti l-kbira, il-parti tal-bniedem hija wkoll neċessarja jekk il-bniedem irid li jilhaq is-smewwiet. Il-bniedem għandu jaqbel u joqghod għall-kondizzjonijiet tal-maħfra li habbar il-Mulej. Il-parti tal-bniedem tista' tkun murija ċar fil-passi li ġejjin:

- **Tisma' l-Evangēlju.** *“Imma kif jistgħu jsejħu lil dak li ma jemmnu fih? Kif jistgħu jemmnu f'dak li ma semgħux bih? Kif jistgħu jisimghu jekk ma jxandru-lhomx?”* (Rumani 10:14).
- **Temmen.** *“Mingħajr il-fidi ma jstax ikun li wiehed joghġob lil Alla. Ghax kull min jersaq lejn Alla jeħtieġ-lu li jemmen li Alla jeżisti u li hu jagħti l-ħlas xieraq lil dawk li jfittxuh”* (Lhud 11:6).
- **Tindem mid-dnubiet tiegħek tal-passat.** *“Alla għalaq għajnejh sakemm il-bnedmin kienu għadhom ma jafux; issa għarrafhom li kulhadd għandu jindem, hu fejn hu”* (Atti 17:30).
- **Tistqarr lil Ġesù bhala l-Mulej.** *“Huma u sejrin għal għonq it-triq, waslu f' post fejn kien hemm l-ilma. U l-uffiċjal qal: ‘Ara, hawn l-ilma! X' qiegħed iżommni li ma nitgħammidx?’ Filippu qallu: ‘Jekk int temmen b'qalbek, tista’.’” L-ewnuku wieġeb: “Jiena nemmen li Ġesù Kristu hu l-Iben ta' Alla”* (Atti 8:36-37).
- **Tkun mgħammed (bl-immersjoni) għall-maħfra tad-dnubiet.** *“...L-aħwa, x' għandna nagħmlu aħna? U Pietru weġibhom: “Indmu, u jitgħammed kull wiehed minnkom fl-isem ta' Ġesù Kristu għall-maħfra ta' dnu-*

bietkom; u intom tirċievu d-don ta' l-Ispirtu s-Santu"
(Atti 2:37-38).

- **Tghix il-hajja Kristjana.** *"Imma intom ġens maħtur, saċerdozju rjali, nazzjon qaddis, poplu li Alla kiseb għalih, biex ixxandru l-glorja ta' dak li sejhilkom mid-dlam għad-dawl tiegħu tal-ghageb"* (1 Pietru 2:9).

Stedina Miftuha

Issa, li inti taf bi knisja f'dan is-seklu li qeghdin fih, li hija mibnija skond id-deskrizzjoni originali li nsibu fil-Kelma ta' Alla, il-Bibbja Mqaddsa, għaliex ma ssirx membru tagħha? F'li ssir membru tagħha, inti ma tkun imġieghel tagħmel xejn li inti ma tkunx tista' taqra dwaru fit-Testment il-Ġdid. Imbagħad inti tghix u tqim sewwasew kif il-Kristjani ggwidati mill-appostli għamlu fl-ewwel seklu.

Mhux biss dan ir-ritorn għall-Kristjaneżmu tat-Test-ment il-Ġdid huwa l-bażi ta' l-ghageb li fuqha dawk kollha li jemmnu fi Kristu jistgħu jinghaqdu, imma huwa assolutament art soda. Jekk ahna naghmlu sewwasew dak li l-Mulej tagħna ikkmanda ahna nkunu nafu lis-salvazzjoni tagħna hija ċerta. Ejja magħna hekk kif ahna mmorru lura għall-Bibbja, lura għal Kristu u l-knisja Tiegħu!